

ಚಾತುರ್ಮಾಸದ ಗೋಪದ್ವ ವೃತದ ವಿಧಾನ

೧. ಗೋಪದ್ವವನ್ನು ಆಷಾಢಮಾಸದ ಶುಕ್ಲ ಏಕಾದಶಿ (ಪ್ರಥಮ ಏಕಾದಶಿ) ಯಿಂದ ಪ್ರಾರಂಭಿಸಿ ಮೋಹಿನಿ ದ್ವಾದಶಿಯ ವರೆಗೆ ಹಾಕಬೇಕು.
೨. ಚಾತುರ್ಮಾಸದಲ್ಲಿ ಹಿಡಿಯುವ ಯಾವುದೇ ವೃತವನ್ನು ಮೋಹಿನಿ ದ್ವಾದಶಿವರೆಗೆ (ಉತ್ಥಾನ ದ್ವಾದಶಿ ಆದ ನಂತರ ಬರುವ ದ್ವಾದಶಿ ವರೆಗೆ ಮಾಡಬೇಕು).
೩. ದಾನವನ್ನು ಬೆಳ್ಳಿ, ತಾಮ್ರ, ಹಿತ್ತಾಳೆಯ ಪಾತ್ರೆಯಲ್ಲಿ ಹಾಕಿ ಕೊಡಬೇಕು.
೪. ಮುತ್ತೈದೆಯರು ಬೆಳ್ಳಿಗೆ ಸ್ನಾನ ಮಾಡಿ ಮಡಿಯಸೀರೆ (ರೆಷ್ಮೆ)ಸಾಧ್ಯವಾದರೆ ಒಂಭತ್ತು ಗಜದ ಸೀರೆ ಉಟ್ಟುಕೊಂಡು ಗೋಪಿಚಂದನದಿಂದ ಹಣೆಯಲ್ಲಿ ಒಂದು ಉದ್ದವಾದ ತಿಲಕವನ್ನು ಗದಾ ಮತ್ತು ನಾರಾಯಣ ಮುದ್ರೆಯನ್ನು ಇಟ್ಟುಕೊಂಡು ಅರಿಷಿಣ ಕುಂಕುಮ ಹಚ್ಚಿಕೊಂಡು ಆಚಮನ ಮಾಡ ಬೇಕು.

ಆಚಮನ

- | | |
|----------------------|---------------------|
| ೧ ಕೇಶವಾಯಸ್ವಾಹಃ | ೨ ನಾರಾಯಣಾಯಸ್ವಾಹಃ |
| ೩ ಮಾಧವಾಯಸ್ವಾಹಃ | ೪ ಗೋವಿಂದಾಯನಮಃ |
| ೫ ವಿಷ್ಣುವೇನಮಃ | ೬ ಮಧುಸೂಧನಾಯನಮಃ |
| ೭ ತ್ರಿವಿಕ್ರಮಾಯನಮಃ | ೮ ವಾಮನಾಯನಮಃ |
| ೯ ಶ್ರೀಧರಾಯನಮಃ | ೧೦ ಹೃಷಿಕೇಶಾಯನಮಃ |
| ೧೧ ಪದ್ಮನಾಭಾಯನಮಃ | ೧೧ ದಾಮೋದರಾಯನಮಃ |
| ೧೨ ಸಂಕರ್ಷಣಾಯನಮಃ | ೧೨ ವಾಸುದೇವಾಯನಮಃ |
| ೧೩ ಪ್ರದ್ಯುಮ್ನಾಯನಮಃ | ೧೩ ಅನಿರುದ್ಧಾಯನಮಃ |
| ೧೪ ಪುರುಷೋತ್ತಮಾಯನಮಃ | ೧೪ ಅಧೋಕ್ಷಜಾಯನಮಃ |
| ೧೫ ನಾರಸಿಂಹಾಯನಮಃ | ೧೫ ಅಚ್ಯುತಾಯನಮಃ |
| ೧೬ ಜನಾರ್ದನಾಯ ನಮಃ | ೧೬ ಉಪೇಂದ್ರಾಯನಮಃ |
| ೧೭ ಹರಯೇನಮಃ | ೧೭ ಶ್ರೀಕೃಷ್ಣಾಯನಮಃ |
- (ಎಂದು ಹೇಳಿ ಕೈಮುಗಿಯಬೇಕು)

ಭಾರತೀರಮಣ ಮುಖ್ಯಪ್ರಾಣಾಂತರ್ಗತ ಶ್ರೀ ವಿಷ್ಣು ಪ್ರೇರಣೆಯಾ ಶ್ರೀ ವಿಷ್ಣು ಪ್ರಿತ್ಯರ್ಥಂ
 ಚಾತುರ್ಮಾಸ ಗೋಪದ್ವ ರಂಗೋಲಿ ವೃತಂ ಕರಿಷ್ಯೇ||
 (ಎಂದು ಒಂದು ಉದ್ದರಣೆ ನೀರು ಬಿಡಬೇಕು)

ದೇವರ ಮುಂದೆ ತುಳಸಿಯ ಪಾಟ್ ಇಟ್ಟುಕೊಂಡು ಗೋಮಯ ಅಥವಾ ಅರಿಷಿಣದ ನೀರಿನಿಂದ ನೆಲವನ್ನು ಸಾರಿಸಿ ರಂಗೋಲೆ ಹಾಕಿ ಮಧ್ಯದಲ್ಲಿ ಲಕ್ಷ್ಮೀನಾರಾಯಣರ ಅಥವಾ ಕೃಷ್ಣನ ವಿಗ್ರಹ ಇಟ್ಟು ದೀಪ ಹಚ್ಚಿ, ಗೆಜ್ಜೆ ವಸ್ತ್ರ, ಅರಿಷಿಣ ಕುಂಕುಮ, ಹೂವುಗಳಿಂದ ಪೂಜಿಸಬೇಕು. ರಂಗೋಲಿಯಲ್ಲಿರುವ ಗೋವಿಗೆ ಹುಲ್ಲು (ಗರಿಕೆ) ಕೊಟ್ಟು ೩೩ ಕಲ್ಲು ಸಕ್ಕರೆ ನೈವೇದ್ಯ ಮಾಡಬೇಕು. ಇದರ ಪೂರ್ಣ ಫಲ ಸಿಗಲು ಭಗವಂತನಿಗೆ ೩೩ ಅರ್ಘ್ಯ ಕೊಡಬೇಕು. (ಮಂತ್ರಾಕ್ಷತೆ ಮತ್ತು ನೀರಿನಿಂದ) ಅರ್ಘ್ಯ ಕೊಡುವಾಗ ಕೆಳಗಿನ ಮಂತ್ರ ಹೇಳಬೇಕು. ಅರ್ಘ್ಯ ಮಂತ್ರ.

ಅಷ್ಟದ್ರವ್ಯ ಸಮಾಯುಕ್ತಂ ಸ್ವರ್ಣ ಪಾತ್ರ ಸ್ಥಿತಂ ಜಲಂ |
ಅರ್ಘ್ಯಂ ಗೃಹಾಣ ದೇವೇಶ ಭಕ್ತಾನಾಂ ಅಭಯಪ್ರದಂ ||

೩೩ ಪ್ರದಕ್ಷಿಣೆ ೩೩ ನಮಸ್ಕಾರವನ್ನು ಹಾಕಿ ಕೃಷ್ಣಾರ್ಪಣ ಹೇಳಬೇಕು.

ಕಥೆಯಲ್ಲಿ ಹೇಳಿದಂತೆ ಮೊದಲನೇಯ ವರ್ಷ ಶಾವಿಗೆ ಪಾಯಸ (೩೩ ಬಟ್ಟಲಿನಷ್ಟು) ಎರಡನೇಯ ವರ್ಷ ೩೩ ಎಣ್ಣೋರಿಗೆ ಮೂರನೇಯ ವರ್ಷ ೩೩ ಮುಚ್ಚೋರೆ ನಾಲ್ಕನೇಯ ವರ್ಷ ೩೩ ಅನಾರಸ ಐದನೇಯ ವರ್ಷ ೩೩ ಮಂಡಿಗೆ ಅಥವಾ ಸಕ್ಕರೆ ಹೋಳಿಗೆ ದಾನ ಕೊಡಬೇಕು. ದಾನವನ್ನು ಪಾತ್ರೆ ಅಥವಾ ತಟ್ಟೆಯಲ್ಲಿ ಹಾಕಿ ನೈವೇದ್ಯ ಮಾಡಿ ೫ ವಿಳೆಯದೇಲೆ ಅಡಿಕೆ ಹಣ್ಣು ತೆಂಗಿನಕಾಯಿ ದಕ್ಷಿಣೆ ದೇವರ ಮುಂದೆ ಇಟ್ಟು ನಮಸ್ಕಾರ ಮಾಡಿ (ದಾನ ಕೊಡುವ ಮೊದಲು ದೇವರಿಗೆ ಅರ್ಪಣೆ ಮಾಡಬೇಕು) ಅಣ್ಣ ತಮ್ಮಂದಿರಿಗೆ ಅಥವಾ ನಿಷ್ಪಾವಂತ ಬ್ರಾಹ್ಮಣನಿಗೆ ದಾನ ಕೊಡಬೇಕು.

ಶ್ರೀಕೃಷ್ಣಾರ್ಪಣಮಸ್ತು